
Diskors mill-E.T. Marie-Louise Coleiro Preca, President ta' Malta fl-okkażjoni tal-Premju Papa Ġwanni XXIII għat-Tjubija, organizzat mill-Laboratorju tal-Paċi, 15 ta' Ġunju 2018

Huwa l-pjaċir tiegħi li ningħaqad magħkom, bħal kull sena, biex niċcelebraw ix-xogħol ta' fejda, li jwettaq il-Laboratorju tal-Paċi; u biex, nipremjaw żgħażuġ ieħor, għat-tjubija.

Qabel nibda ir-rimarki qosra tiegħi, xtaqt nieħu l-opportunita' biex nifrah lil Patri Dijonisju Mintoff, għall-hidma sfieqa tiegħu matul is-snin. Irrid niringrazzja lil Patri Dijonisju Mintoff għall-viżjoni tiegħu, imma wkoll għaliex dejjem kien *champion* tal-ugwaljanza u l-gustizzja soċjali f'pajjiżna.

Irrid niringrazzja wkoll, lit-*team* kollu tal-Laboratorju tal-Paċi, talli għamel minn din l-okkażjoni, fejn niċcelebraw it-tjubija, l-altruwiżmu, il-ġenerożita' u l-inklużjoni, data mportanti fil-kalendarju nazzjonali.

Din l-okkażjoni annwali hija importanti, għaliex minn sena għall-oħra, nirrijaffermaw valuri li kuljum isiru aktar importanti, speċjalment għaliex, f'dinja li qed issir aktar egoista, mgħagġla, u għatxana għas-suċċess individwali; dawn il-valuri faċli jiġu nrorati jew jintesew. Illum qed niċcelebraw il-kwalitajiet mill-isbaħ taż-żgħażuġ Owen Vassallo. Jiena impressjonata bil-ħbiberija li Owen żviluppa ma' sieħbu Jake.....ħbiberija sinċiera ta' sapport għal sieħbu, biex iħossu mhux biss inkluz fl-iskola, iżda wkoll, biex l-esperjenza ta' l-iskola tagħmlu żgħażuġ aktar ferħan u komplut.

Għażiż Owen, inti eżempju ħaj ta' x'għid nistgħu naghmlu meta nkunu ġenwini fl-għajjnuna li nagħtu lil ħaddieħor.

Qed tikkonfermalna kemm, nistgħu naghmlu għid lil ħaddieħor, anke b'inizjattivi li nwettqu waħedna.

Għaldaqstant irrid nappella liż-żgħażaġħ Maltin u nieħu l-opportunita' biex nhegġiġhom biex jkunu attivisti tal-inklużjoni, tal-gustizzja, u tal-paċi, fost ħbiebhom, u fil-familji tagħhom, biex insaħħu l-komunitajiet tagħna, b'reżiljenza altruwista, għax ngħixu f'ambjent, fejn inħobbu aktar lil xulxin u nħossuna tassew maħbubin.

Irrid nappella liż-żgħażaġħ ukoll, biex jagħmlu miż-żgħożija tagħhom, żmien f'ħajjithom, fejn l-esperjenzi, l-abbiltajiet u l-kwalitajiet tagħhom, jużawhom biex joħolqu opportunitajiet ta' fejda b'risq is-soċjeta' li qed jgħixu fiha; ħalli jibnu pajjiż li jkun tassew miftuħ għall-aspirazzjonijiet pożittivi u ta' għid sostenibbli.

Jien irrid inhegġeġ liż-żgħażaġħ Maltin biex jużaw dan iż-żmien ħalli jsaħħu fihom nfushom, il-hegġa li jaħsbu f'ħaddieħor, ħalli jgħinu fil-bini ta' komunitajiet reżiljenti, u li jkunu jistgħu jiffaċċjaw u jegħelbu l-isfidi li għib magħha l-ħajja, mingħajr diżgwid u għied fostna.

Jien nemmen li l-generazzjoni żagħżuġha f'pajjiżna, għandha tkun voċifera, favur inizjattivi pożittivi u rispettużi biex niżviluppaw futur mimli ġid sostenibbli, għal kull min qed jgħix f'pajjiżna.

Dan il-messaġġ, għal hajja altruwista, ta' rispett, ta' dinjita', ta' inkluzjoni, u ta' ugwaljanza, insibuh fil-qalba tal-Aġenda 2030 tal-Ġnus Magħquda u s-sbatax-il mira għall-Iżvilupp Sostenibbli. L-Aġenda 2030 hija sistema ta' valuri, b'sensiela ta' oġġettivi biex, id-dinja tithegġeg, halli twettaq, fil-prattika, il-gustizzja soċjali, tibni dinja ta' opportunitajiet ugwali; billi tinkludi lir-razza umana kollha, u thegġeg biex naħsbu f'xulxin, halli nassiguraw li l-iżvilupp tagħna jkun wiehed sostenibbli.

Fil-laqgħat tiegħi, ma' tfal u maż-żgħażaġh fl-iskejjel, qed ikunu ta' spiss, l-okkażjonijiet fejn niddiskutu dawn il-bżonnijiet biex nilhqu l-miri għall-iżvilupp sostenibbli, għad-dinja biex tagħti spazju xieraq għal kulhadd.

Il-Mira Numru 10, partikolarment, tishaq fuq l-importanza tal-ugwaljanza bejn in-nies kollha, mingħajr differenza, ta' minn fejn gejjin, jew ta' liema kultura jhaddnu.

L-Aġenda 2030 tishaq fuq razza umana waħda, li lkoll, aħna minn aħna, jixirqilna niġu trattati, b'rispett, b'dinjita' u b'imħabba.

Meta naġixxu b'mod rispettuż, u b'mod altruwistik, bħalma jaġixxi Owen ma' Jake, aħna nkunu qiegħdin nuru kwalitajiet ta' leadership b'saħħtu, li huma essenzjali għall-futur ta' pajjiżna.

Fil-komunitajiet tagħna, hemm nies li qed jesperjenzaw il-faqar, il-prekarjat, u l-eskluzjoni soċjali.

Hemm nies fil-komunitajiet tagħna li jibzġhu jagħmlu kuntatt ma' oħrajn, minħabba diskriminazzjoni u preġudizzju.

Hemm nies fil-komunitajiet tagħna li jhossu li m'għandhomx vuċi biex jsemmgħu it-tħassib tagħhom.

Għaldaqstant, nhegġieg liż-żgħażaġh, biex bħal Owen, jappoġġjaw lil dawk ta' madwarhom, u jgħinuhom biex jhossuhom empowered u nklużi fis-soċjeta'.

Nixtieq nhegġeg liż-żgħażaġh biex jkunu xempji tas-solidarjeta', speċjalment ma' dawk l-aktar vulnerabbli fis-soċjeta' tagħna.

Gheżiež Żgħażaġh, kunu kuragġużi, u tiddejqux tagħtu l-għajnuna u s-sapport tagħkom lil shabkom, lil dawk li għaddejmin minn xi diffikultajiet, u anke fejn hemm bżonn, nies li ma tafux.

Gheżiež żgħażaġh, inhegġigkom biex dejjem tiftakru, li l-isforzi tagħna, u dak kollhu li nagħmlu f'hajjitna, rridu nibdewh bir-rispett...rispett, li huwa valur fundamentali għal demokrazija attiva, b'saħħitha, u parteċipattiva.

Jekk aħna ma nkunux rispettużi, ma nkunux nistgħu noħolqu kultura ta' paċi pożittiva u sostenibbli, u ġid ħolistiku, li huma pedamenti fundamentali għall-iżvilupp b'saħħtu tal-komunitajiet tagħna u ta' pajjiżna.

Il-Laboratorju tal-Paċi, permezz tal-ħidma tiegħu qiegħed jibgħat messagg b'saħħtu, dwar l-importanza li, l-membri kollha tas-soċjeta' tagħna, jkollom l-opportunita' li jipparteċipaw b'mod shiħ.

Jiena kburiya li fil-qalba tax-xogħol li qed isir minn Patri Dijonisju Mintoff, u l-Laboratorju tal-Paċi, hemm messagg qawwi ta' rispettt, ta' solidarjeta' u ta' mħabba.

Għaldaqstant nhegġeg lill-poplu Malti, biex flimkien naħsbu, f'modi kif nuru l-imħabba u l-kompassjoni ma' dawk li niltaqgħu magħhom, biex niżguraw li dawn ma' jkunux iżolati, ma jkunux iddiskriminati, jew ma jkunux vittmi ta' bullying u preġudizzji.

Jien nittama li, bl-eżempju ta' zghazagh bħal Owen, bħala poplu nkunu nistgħu npoġġu l-promozzjoni tal-paċi, u l-wellbeing, bħala parti intrinsika fil-ħajja tagħna bħala nazzjoni.

Fl-aħħarnett, għal darb'ohra rrid nifrah lil Owen Vassallo għal dan il-premju prestigġjuż u minn qalbi, nixtiequ l-isbaħ xewqat għall-futur.

Jien tassew kburiya bik għaziż Owen.

Grazzi.